



Online Journal of Literature....

साहित्याचे विद्यापीठ

□ पुणे □ वर्ष १ ले □ अंक २७४ वा □ रविवार दि.२८ डिसेंबर २०२५ □ पाने ४ □ मूल्य : निशुल्क (खासगी वितरणासाठी)

विशेष लेख...

एआय आपली बौद्धिक क्षमता कमकुवत करत आहे का?

– प्रा डॉ सुधीर अग्रवाल

ज्योतिर्मय ☞ साहित्य

विज्ञान व तंत्रज्ञानाचे युगात एआय चा मोठ्या प्रमाणात वापर होत आहे एआय उपयुक्त ठरत असले तरी ए आई ची दुसरी बाजू देखील तितकीच धोकादायक व चिंताजनक आहे. ए आयच्या धमाकेदार एंटीने कामाचा वेग गुणवत्तेत वाढ झाली असली तरी एआय चे नकारात्मक पैलू अनेक आहेत. हे खरे आहे की एआयच्या वाढत्या वापरामुळे काही चिंता निर्माण झाल्या आहे की त्याचा आपल्या बौद्धिक क्षमतेवर परिणाम होऊ शकतो. तथापि, हे समजून घेणे महत्त्वाचे आहे की एआयचा प्रभाव पूर्णपणे आपण त्याचा वापर कसा करतो यावर अवलंबून असतो.हे जरी खरे असले तरी आज सर्वत्र ए आय चा वापर मोठ्या प्रमाणावर होत असल्याचे बौद्धिक क्षमतेला फारसा ताण पडत नसल्याचे दिसून येत आहे.

आजच्या जगात, एआय (कृत्रिम बुद्धिमत्ता) ही केवळ एक तंत्रज्ञान नाही – ती आपल्या जीवनशैलीवर, आपल्या विचारसरणीवर आणि अगदी आपल्या निर्णय घेण्यावरही परिणाम करत आहे. जेव्हा लोकांना छोट्या छोट्या गोष्टी – मित्रांचे नंबर, नातेवाईकांच्या वर्धापन दिनानिमित्त, कविता, दोहे, अगदी पूर्वाज्यांच्या कथा – तोंडपाठ आठवत होत्या. पण आज ?

गुगलला विचारा, चॅटजीपीटी वरून उत्तर मिळवा किंवा सिरीला सांगा – मानवाची स्वतःसाठी विचार करण्याची क्षमता नाहीशी होत आहे असे दिसते.

पण एआय खरोखरच आपल्या बुद्धिमतेला “कमकुवत“ केले आहे का ? किंवा त्याने “आपल्या बुद्धिमतेची दिशा“ बदलली आहे का ? हा प्रश्न उपस्थित होत असताना काही सत्य घटनांच्या परीक्षांवरून हे स्पष्ट होते की आपली बुद्धिमत्ता कुठ तरी कमकुवत होत आहे.

मानवी विचार करण्याची क्षमता आणि शिफ्ट करण्याची क्षमता कमकुवत होऊ शकते डीफेक्ट व्हिडिओ ऑडिओ व बातम्यांमुळे सामाजिक शांतता धोक्यात येऊ शकते.

आजकाल, तरुण लोक एआय (कृत्रिम बुद्धिमत्ता) वर अधिकाधिक अवलंबून आहेत. बरेच जण एकटेपणा दूर करण्यासाठी देखील याचा वापर करतात. लोक परीक्षा, क्रिकेट आजारांवर उपचार, कार्यालयीन कामांपर्यंत सर्व गोष्टींसाठी एआय वापरतात. काही कामांसाठी ते खूप उपयुक्त आहे, परंतु शास्त्रज्ञांनी ते सोयीस्कर असण्यासोबतच धोकादायक देखील म्हटले आहे. ते याची अनेक कारणे देतात.

शास्त्रज्ञांनी अनेक संशोधनांमधून हे सिद्ध केले आहे की एआय टूलस वापरणाऱ्या लोकांच्या मेंदूची विचार करण्याची आणि कार्य करण्याची शक्ती जास्त प्रभावित होते. एका अभ्यासात, ५४ स्वयंसेवकांच्या गटाला, ज्यांपैकी बहुतेक १८ ते १९ वर्षे वयोगटातील होते, त्यांना निबंध लिहिण्यास सांगण्यात आले. या ५४ लोकांपैकी तीन गट करण्यात आले. एका गटाला चॅटजीपीटी वापरण्यास सांगितले गेले आणि दुसऱ्या गटाला गुगल एआय वापरण्यास सांगितले गेले आणि तिसऱ्या गटाला स्वतःहून निबंध लिहिण्यास सांगितले गेले. या दरम्यान, शास्त्रज्ञांनी ईईजी हेडसेट वापरून मेंदूच्या क्रियाकलापांचा मागोवा घेतला. त्यांनी लोकांच्या मेंदूच्या क्रियाकलापांवर लक्ष वेवण्यासाठी याचा वापर केला.

निकाल खूपच आश्चर्यकारक होते. शिक्षकांनी त्यांचे निबंध तपासले, त्यांच्या हस्ताक्षरात खोली आणि भावनांचा अभाव आढळला. शिवाय, ज्यांनी वापरला त्यांच्या मेंदूची क्रिया कमी होती. ज्यांनी वापरून लिहिले त्यांच्या मेंदूची क्रिया वापरणाऱ्यांपेक्षा जास्त असल्याचे आढळून आले. शिवाय, शिक्षकांनी असे निरीक्षण केले की त्यांच्या निबंधांमध्ये खोली कमी होती. दुसरीकडे, ज्यांनी स्वतंत्रपणे त्यांचे निबंध लिहिले त्यांना त्यांच्या निबंधांशी अधिक जोडलेले वाटले. शिवाय, त्यांची मानसिक क्रिया देखील त्यांच्यापैकी सर्वोत्तम आणि सर्वोच्च असल्याचे आढळून आले.

संशोधनातून असे दिसून आले आहे की जे लोक या ए आय साधनांवर जास्त अवलंबून असतात त्यांच्या मेंदूची क्रिया कमी होते आणि त्यांची स्मरणशक्ती देखील लक्षणीयरीत्या खराब होते. जे लोक त्यांच्या सुरुवातीच्या काळात, जेव्हा मेंदू अजूनही वाढत असतो, तेव्हा या साधनांचा वापर करतात त्यांचा मेंदू सुरुवातीपासूनच कमकुवत असतो. म्हणून, ए आय साधनांचा वापर मर्यादित प्रमाणात केला पाहिजे, अन्यथा मेंदू त्याची क्षमता पूर्णपणे गमावेल.

एआय हे एक साधन आहे, पर्याय नाही.ही बाब समजून घेण्याची गरज आहे. ज्याप्रमाणे शेतकरी नांगरणी करण्यासाठी ट्रॅक्टर वापरतो, परंतु तो स्वतः माती ओळखतो, बियाणे निवडतो आणि पिकाची काळजी घेतो. त्याचप्रमाणे, एआय तुमची विचारसरणी धारदार करू शकते – जर तुम्हाला हवे असेल तर.पण जर तुम्ही शेत फक्त ट्रॅक्टरवर सोडले तर तुम्हाला माती समजणार नाही, तुम्ही बियाणे टिकवू शकणार नाही, किंवा तुम्ही पीक घेऊ शकणार नाही.

एआय हे एक शक्तिशाली साधन आहे – परंतु जर ते वापरणाऱ्याकडे शहाणपणाचा अभाव असेल तर तेच साधन नुकसान देखील करू शकते.

दुर्लक्षित समाजाचा आवाज प्रामाणिकपणे मांडणं हेच खरं सिने-कर्म-डॉ.मोहन आगाशे

ज्योतिर्मय ☞ साहित्य

पुणे – महाराष्ट्र शासनाच्या सांस्कृतिक कार्य विभाग तसेच महाराष्ट्र चित्रपट, रंगभूमी व सांस्कृतिक विकास महामंडळ यांच्या सहकार्याने अण्णा भाऊ साठे आंतरराष्ट्रीय चित्रपट महोत्सव समिती व निर्मिती मीडिया सोल्युशन्स यांच्या वतीने अण्णाभाऊ साठे लोकशाहीर यांच्या विचारांना आणि संघर्षशील साहित्याला समर्पित असलेल्या चित्रपट महोत्सवाचे उद्घाटन ज्येष्ठ संपादक महावीर भाई जोधळे आणि ज्येष्ठ अभिनेते डॉ. मोहन आगाशे यांच्या हस्ते उत्साहात पार पडले. गेली आठ वर्षे सातत्याने सुरू असलेला हा महोत्सव केवळ चित्रपटांचे प्रदर्शन नसून समाजाशी संवाद साधणारी एक वैचारिक चळवळ असल्याचे उद्घाटनप्रसंगी ठळकपणे अधोरेखित झाले.

या महोत्सवाचे मुख्य संयोजक संदीप भाऊ ससाणे असून, कार्यक्रमाला चित्रपटसृष्टीतील अनेक मान्यवरांची उपस्थिती लाभली. यामध्ये राही अनिल बर्वे (तुंबाड फेम दिग्दर्शक), वीणा जामकर (अभिनेत्री), दीपक दामले (अभिनेते), गिरीश पटेल, अंकुर जे



सिंह, शामराव यादव (निर्माते), आशिष निगुरकर (क्रिएटिव्ह कन्सल्टंट), समीर दीक्षित व ऋषिकेश भिरंगी (प्रस्तुती व वितरण) यांचा समावेश होता. अण्णाभाऊ साठे यांच्या प्रतिकृतीला पुष्पहार अर्पण करून या महोत्सवाचे उद्घाटन करण्यात आले. याप्रसंगी झाली या चित्रपटाच्या स्क्रीमिंगला उदंड प्रतिसाद मिळाला.

प्रास्ताविकात बोलताना महावीर भाई जोधळे म्हणाले की, “अण्णाभाऊ साठेंच्या नावाने सुरू झालेला हा महोत्सव म्हणजे विचारांची चळवळ

आहे. कमी साधनांतही प्रभावी चित्रपट निर्माण होऊ शकतात, फक्त कल्पना आणि संवेदना असायला हव्यात. चित्रपट हे समाजाशी संवाद साधणारे प्रभावी माध्यम आहे.”

डॉ. मोहन आगाशे यांनी आपल्या शैलीत ठाम शब्दांत सांगितले की, “फुल कट गाडी मिळाली म्हणून कोणी ड्रायव्हर होत नाही, तसेच फुलकट कॅमेरा मिळाला म्हणून कोणी दिग्दर्शक होत नाही. कॅमेरा कसा, कुठे आणि का वापरायचा, याची जबाबदारी समजणं गरजेचं आहे.”“दुर्लक्षित समाजाचा आवाज प्रामाणिकपणे मांडणं हेच खरं



सिने-कर्म”’. अण्णाभाऊ साठेंच्या नावाशी संघर्ष, माणुसकी आणि संस्कृती जोडलेली असल्याने हा महोत्सव मोठी जबाबदारी असल्याचेही त्यांनी नमूद केले.

अभिनेत्री वीणा जामकर म्हणाल्या की, “चित्रपट हा समाजाचा आरसा आहे. महोत्सवातील चित्रपट नव्या कथा आणि नव्या दृष्टीकोनांना जन्म देतात. अण्णाभाऊ साठेंचे साहित्य आजही नव्या पिढीला सत्य मांडण्याची ताकद देते.”

मुख्य संयोजक संदीप ससाणे यांनी अण्णाभाऊ साठेंच्या साहित्यावर

ओपनिंग फिल्म

मयसभाला प्रचंड दाद...

चित्रपट महोत्सवात ओपनिंग फिल्म मयसभा सिनेमाला प्रचंड दाद मिळाली.सभागृह तुडूंब भरले होते...लोकांची गर्दी उत्स्फूर्त होती.एकही खुर्ची रिकामी नव्हती व लोकांनी सिनेमा संपल्यावर एकच जल्लोष केला.

आधारित ‘फकीरा’, ‘आवडी’, ‘वैजंता’ यांसारख्या चित्रपटांचा उल्लेख करत सांगितले की, “हा महोत्सव गौरवाचा नाही, तर स्मरणाचा आणि समजून घेण्याचा आहे. अण्णाभाऊंचं साहित्य जपणं, हेच आमचं खरं उद्दिष्ट आहे.” सदरील महोत्सव शनिवार आणि रविवारी असे दोन दिवस राष्ट्रीय फिल्म संग्रालय लॉ कॉलेज रोड येथे सकाळी ९ ते रात्री ९ यावेळेस पार पडणार असून चित्रपट रसिकांसाठी प्रवेश विनामूल्य आहे.

कुऱ्हाडीचे प्रतिकात्मक तुकडे करून प्रगतशिल साहित्य संमेलनाचे उद्घाटन

शेतकऱ्यांच्या जीवनातील अंधार दूर करण्यासाठी परिवर्तनाच्या लढाईत सर्वांनी सहभागी व्हावे – उत्तम बावस्कर

ज्योतिर्मय ☞ साहित्य

छत्रपती संभाजीनगर – शेतकऱ्यांची मुले शिकून अधिकाराच्या पदावर जातील तेव्हा शेतकरी आणि कष्टकऱ्यांची अडवणूक थांबेल, असे महात्मा फुले यांचे स्वप्न होते. शेतकऱ्यांची मुले शिकली, पण कष्टकरी-शेतकऱ्यांची अडवणूक थांबली का ? उलट शेतकऱ्यांच्या शिकलेल्या मुलांचे जगण्याचे प्रश्न सुटल्याने ते आत्मकेंद्री झाले. अस्मानी-सुलतानी संकटामुळे शेतकरी-शेतमजुरांचे जीवन उद्ध्वस्त झाले आहेत. त्यांच्या जीवनातील अंधार दूर करण्यासाठी परिवर्तनाच्या लढाईत सर्वांनी सहभागी व्हावे, असे प्रतिपादन प्रगतिशील साहित्य संमेलनाचे अध्यक्ष, साहित्यिक उत्तम बावस्कर यांनी येथे केले. प्रगतिशील लेखक संघ आणि विवेकानंद महाविद्यालय यांच्या वतीने प्रगतिशील साहित्य संमेलनाचे शनिवारी, २७ रोजी आयोजन करण्यात आले होते. पर्यावरण संरक्षणाचा संदेश देताना कुऱ्हाडीचे प्रतिकात्मक तुकडे करून गीतकार प्रशांत मोरे यांनी संमेलनाचे उद्घाटन केले. यावेळी



संमेलनाध्यक्ष उत्तम बावस्कर, स्वागताध्यक्ष श्रीमंतराव शिसोदे, डॉ. सुधाकर शेंडगे, प्राचार्य डॉ. दादाराव शेगुळे यांची प्रमुख उपस्थिती होती.

बावस्कर पुढे म्हणाले, लेखन गंभीर व्यवहार असल्याचे भान ठेवून लिहिले. माझी आत्मपीडाच कलात्मकरित्या लेखनातून मांडतो. सामान्य माणूस माझ्या लेखनाचा केंद्रबिंदू आहे. स्वातंत्र्याच्या ७५

वर्षांनंतरही सामान्य शेतकरी, शेतमजूर उन्नत झाला नाही. भोवतालचे सामाजिक, राजकीय, सांस्कृतिक वातावरण चिंताजनक आहे असून, जाती-धर्मासाठी माणसे एकमेकांवर तुटून पडत आहेत. जाती-धर्मात द्वेष पसरवला जात आहे. जात, धर्म, भाषा, प्रांताबाबत संकुचित विचारसरणीमुळे समाजात द्वेष वाढत आहे. हे वास्तव बघून संवेदनशील माणसाचे मन अस्वस्थ होते. लेखकही या सामाजिक पर्यावरणात राहत असल्यामुळे त्याने वास्तवाचा वेध लेखनातून घ्यावा, असे बावस्कर म्हणाले.

संतसाहित्य प्रगतशिल वैश्विक पातळीवरील संत साहित्य विश्वात्मक बंधूभावाचा पुरस्कार करणारे प्रगतिशील आहे. या साहित्याचा मूळ धागा मानवी कल्याणाचा राहतो.

अस्वस्थ वर्तमानामध्ये मानवी जीवनातील प्रश्नांना तोंड देण्याचे सामर्थ्य संतांच्या शाश्वत विचारातून मिळू शकेल, असे श्रीमंतराव शिसोदे म्हणाले. भारतीय राज्यघटनेचे मूल्य अबाधित राहण्याबाबत साशंकता आहे. डॉ. बाबासाहेब आंबेडकर यांचे नाव घेत संविधानाची मूल्ये पायदळी तुडविण्याची भीती आहे, असे डॉ. शेंडगे प्रास्ताविकात म्हणाले. उद्घाटक प्रशांत मोरे यांनी दोन कविता सादर केल्या.

कथालेखन, काव्यलेखन

दरम्यान, या संमेलनानिमित्त काव्यवाचन आणि कथालेखन स्पर्धा घेण्यात आली होती. कथालेखन स्पर्धेत डॉ. संजय गायकवाड, बिपीन देशपांडे, रेणुका कुलकर्णी, बापूराव वराडे आणि डॉ. राज रणधीर यांना पारितोषिक देण्यात आले. तर काव्यवाचन स्पर्धेत सचिन वालतुरे, आदित्य झाळे, आरती करपे, श्रावणी साबळे, बाळासाहेब बोराडे, पुष्पा नेमी यांना पारितोषिक देण्यात आले. डॉ. दत्तात्रय डुंबरे यांनी भूमिका मांडली आणि डॉ. समाधान झाळे यांनी सूत्रसंचालन केले.

आदिवासीमधील जटिल व गुंतागुंतीच्या प्रश्नाचे स्वरूप नाटकात उतरत नाही - डॉ.शेखर डोंगरे

ज्योतिर्मय ☞ साहित्य

आष्टी – स्वातंत्र्याच्या ७५ वर्षांनंतरही आदिवासींचे जीवनमान अजूनही फारसे बदलले नाही. त्यांच्या समस्या अजूनही कायम आहेत. आदिवासी जीवन वास्तव दर्शविणारी नाटके तुरळक स्वरूपामध्ये आली. त्यातली बोटारवा मोजणारी प्रकाशित झाली. अनेक सहितांचे प्रयोग झाले. परंतु त्यात केवळ आदिवासींच्या वेदना, अवहेलना, दारिद्र्य, दुःख व शोषण यांचे चित्रण प्रकर्षाने करण्यात आले. त्यातही नाटक पाहणारे प्रेक्षक



किती ? नाटक पाहिल्याने त्यांच्या

जीवनामानात कितपत बदल घडला, हा

चिंतनाचा विषय आहे. आदिवासींच्या जीवनातील गंभीर प्रश्न जटिल आणि गुंतागुंतीचे आहेत . वर्ण व वर्ग विषमतेने नागावला गेलेले आदिवासी बांधव अजून एक दुर्लक्षित आहेत त्यांचे वनवासीकरण करणे सुरू आहे. मूळ संस्कृती पासून त्यांना हद्दपार करण्याची प्रक्रिया खाऊजा व भांडवलशाही धोरणामुळे फोफावली आहे. अनेक धर्म प्रसारक आदिवासींचे वंश विच्छेदन करू पाहत आहेत. उदात्त आणि उन्नत निसर्गापासून हद्दपार होणारा आदिम बांधव व त्याचे प्रत्ययकारी चित्रण नाटकातून फारसा दिसत

नाही. असे प्रतिपादन निर्माता, दिग्दर्शक, नाट्यकलावंत ज्येष्ठ रंगकर्मी प्रा. डॉ.शेखर डोंगरे यांनी केले. ते मराठी भाषा विभाग, महाराष्ट्र शासन व महाराष्ट्र राज्य साहित्य आणि संस्कृती मंडळ मुंबई अनुदानित वन वैभव शिक्षण मंडळ अहेरी द्वारा संचालित महात्मा ज्योतिबा फुले महाविद्यालय आष्टी येथे आयोजित गडचिरोली जिल्हा पहिले आदिवासी साहित्य संमेलनात आदिवासी जीवनवास्तव व नाटक या विषयावरील परिसंवादात बोलत होते.

अध्यक्षस्थानी ज्येष्ठ प्रबोधनकर, लोकशाहीर नाटककार, दिग्दर्शक डॉ. अनिरुद्ध वनकर होते. विचारापीठावर संमेलनाध्यक्ष प्रा. डॉ. विनायक तुमराम, स्वागताध्यक्ष मा. अब्दुल जमीर हकीम, प्राचार्य डॉ. संजय फुलझरे, संयोजक डॉ. राजकुमार मुसणे, रंगभूमी प्रयोग निरीक्षण मंडळ सदस्य तथा नाट्यकलावंत मा. मुकेश गेडाम, नाटककार हरिराम कोटनाके, नाट्य कलावंत विश्वास पुडके, चिदानंद सिडाम, विशाखा कडुकर, लोकेशकुमार, पौर्णिमा तायडे, मनिषा देशपांडे आदीमान्यवर उपस्थित होते. परिसंवादात वक्त्यांनी आदिवासी जीवन वास्तव आणि नाटक या अनुषंगाने विचार व्यक्त केले. अध्यक्षीय भाषणात लोकप्रिय गायक डॉ. अनिरुद्ध वनकर यांनी घायाळ पाखरा, बिरसा मुंडा, शहीद बाबुराव शेडमाके, “का रक्त पिता गरिबाचे” या नाटकांच्या आधारे विचार व्यक्त करून आदिवासींचा अस्सल हुंकार, वेदना नाटकातून येणे गरजेचे असल्याचे सांगून श्रोत्यांना अंतर्मुख केले. माझी माय या लोकप्रिय गीत गायनाने डॉ.अनिरुद्ध वनकर यांनी उपस्थितांना मंत्रमुग्ध केले.कार्यक्रमाचे उत्तम संचालन प्रा. गायत्री खरवडे यांनी तर उपस्थितांचे आभार मुख्य संयोजक डॉ. राजकुमार मुसणे यांनी मानले.



@sanjaydaramwar +91 98694 20337



जात्यावरच्या ओव्या.....

मावशीच्या गावा खायापियाची चंगळ घरादाराला संपत नाही काही वंगळ ॥४१९॥

जाय फुईला मुर्हाळी येता मावशीला भेट तिच वाटावर गाव नको वाटाय़ा वाईट ॥४२०॥

©® सौ. मनोरमा बोरडे छत्रपती संभाजी नगर मो. 70207 33758

मानवतेचा आणि सेवेचा प्रकाश : डॉ. प्रकाश आमटे

ज्योतिर्मय साहित्य

अशा भयाण परिस्थितीत प्रकाशाची एक छोटीशी पणती तेवत होती ती प्रकाश आमटेंच्या रूपाने. जंगलामध्ये एक छोटीशी झोपडी उभारली गेली. या झोपडीला दारही नव्हते. प्रकाश यांची सहधर्मचारिणी मंदाताई या झोपडीतच त्यांच्यासवे आल्या. त्याही डॉक्टर होत्या. पण त्यांनीही आपल्या पतीसमवेत सेवाकार्यात स्वतःला झोकून दिले. आदिवासींमध्ये काम करणे सोपे नव्हते. अशा बाहेरच्या व्यक्तींना स्वीकारायला आदिवासी अजिबात तयार नव्हते. त्यासाठी या दाम्पत्याला त्यांची भाषा शिकावी लागली. त्यांच्याप्रमाणेच साधी राहणी ठेवावी लागली. हळूहळू त्या लोकांचा विश्वास या दाम्पत्यावर बसू लागला. ही माणसे आपल्याला मदत करण्यासाठीच आली आहेत अशी त्यांची खात्री झाली. लोकबिरादरी प्रकल्प मार्गी लागला. आदिवांसीसाठी दवाखाना, शाळा सुरू झाली.

४ नोव्हेंबर २०१९ हा तो दिवस. याच दिवशी या सेवाव्रतींचे दर्शन आम्हाला घडले. त्या दिवशी आम्ही हेमलकशाला गेलो होतो. भेटीसाठी प्रकाश आमटेंची वेळ मिळाली होती. प्रकाश आमटे आणि मंदाताई भेटणार म्हणून कोण आनंद झाला होता. माझ्यासारखेच इतरही काही पर्यटक प्रकाश आमटेंचं सेवाकार्य आणि लोकबिरादरी प्रकल्प पाहण्यासाठी आले होते. एका मोठ्या हॉलमध्ये आम्ही बसलो होतो. एवढ्यात डॉ प्रकाश आणि

उगवतीचे रंग



विश्वास देशपांडे चाळीसगाव मो.९४०३७४९३९२



मंदाताई आल्या. त्यांच्या राहण्यातला साधेपणा, वागण्याबोलण्यातली अकृत्रिमता लक्ष वेधून घेत होती. आमच्याशी त्यांनी काही वेळ संवाद साधला. त्यावेळी माझं कवडसे सोनेरी...अंतरीचे हे पुस्तक नुकतेच प्रकाशित झालं होतं. ते पुस्तक त्यांना भेट देण्याचं भाग्य मला लाभलं. डॉ प्रकाश यांनी लोकबिरादरी प्रकल्पाची माहिती आम्हाला दिली. आणि मग स्वतः आमच्यासोबत येऊन त्यांचे प्राणी अनाथालय त्यांनी आम्हाला दाखवले. प्राण्यांबरोबर ते संवाद साधत होते. त्यांच्याशी बोलता बोलता त्यांना भरवत होते. ते मुके जीव सुद्धा आपल्यावर जीवापाड प्रेम करणाऱ्या या देवमाणसाला अत्यंत प्रेमाने प्रतिसाद देत होते. डॉ प्रकाश यांचं प्राणीप्रेम, त्यांना घराच्या एखाद्या सदस्यासारखं सांभाळणं या सगळ्या गोष्टी आम्ही त्या थोड्या वेळात अनुभवल्या. त्यांचं हे प्राणी अनाथालय कसं सुरू झालं याची हकीकत रोमहर्षक आणि हृदयस्पर्शी आहे. जंगलात राहणारे आदिवासी जो प्राणी दिसेल, त्याची शिकार करून खात. (क्रमशः)



//रामायण//

ॐ नमो भद्रा हनुमते नमः 🙏



दासबोध स्तवन



उज्ज्वला धर्माधिकारी, पुणे, मो. ७५८८२ ३५६४६

मंगलाचरण

ज्योतिर्मय साहित्य

नमस्कार मित्रांनो आपण २८ व्या ओवीत काय शिकलो? तर अध्यात्मविद्या शिकण्यासाठी भक्तिमार्गाचा अवलंब केला पाहिजे हे होय. आता पुढे समर्थ आपल्याला सांगतात की ज्याचे मन व बुध्दी स्थिर नाही त्याने अद्वैत ग्रंथ वाचण्याच्या भागण्डीत पडू नये. ज्याला खरोखरच परमार्थाची तळमळ आहे त्यांनीच ग्रंथ वाचावेत. ज्याला परमार्थाची आवड आहे त्यालाच हे ग्रंथ समजतील. परमार्थद्रुष्टी किंवा अध्यात्मिक विचार नसणारे लोक संतांच्या विचारावरच आरोप करतात. खरे पहाता भाषा हे ज्ञानाचे वाहन असल्याने ज्ञान वहाण्या पुर्ते उपयोगी आहे किंवा नाही एवढे पहायला हवे. काही लोक ज्ञानावरून वादां माजवतात. अशा लोकांच्यासाठी समर्थ दहा ओव्या लिहितात. काही लोक तर मराठीत चांगले ग्रंथ नाहीत असे म्हणून आपले खाते ज्ञान प्रगट करतात. अशा मूर्ख लोकांच्या विचाराची कीव करावी वाटते. एका पेटीत अनेक रत्ने ठेवली. जेव्हा कमनशिबी माणसाच्या कडे जेव्हा ती पेटी येते तेव्हा लोखंडाची पेटी आहे म्हणून दुर्लक्ष करतो. ती पेटी अमूल्य रत्नांची आहे हे त्याला समजत नाही. त्याचप्रमाणे मराठी भाषेच्या बाबतीत पंडीत लोक वागतात, मराठी मध्ये अर्थ भरलेला आहे. वेदांत ‘‘सिध्दांत हे ज्याला समजती तो खरा भाषा प्रेमी होय. आपल्या अंगणात परीस पडलेला असेल तर तो घ्यावा. त्याचप्रमाणे मराठी मध्ये जर सोपे पण अनुभव सिध्द अद्वैत आत्मज्ञान सहजासहजी मिळत असेल तर ते अवश्य घ्यावे. (क्रमशः)



श्री ब्रह्मचैतन्य गोंदवलेकर महाराज

ज्योतिर्मय साहित्य

परनिंदा करण्यासारखे पाप नाही. निंदेची सवय फार वाईट असते; तिच्यामुळे आपले स्वतःचेच नुकसान होते. दुसऱ्याला दुःख व्हावे म्हणून माणूस परनिंदा करतो, पण ती ऐकायला तो हजरच कुठे असतो ? म्हणजे मग आपण यात काय साधले ? निंदेमुळे आपलेच मन दूषित होते. दूषित मन किंवा दुष्कर्म हे माणसाला परनिंदेला प्रवृत्त करते.

परनिंदा व विद्येचा अभिमान माणसाला भगवंतापासून दूर नेतात.

ज्याला परनिंदा गोड वाटते, त्याने समजावे की आपल्याला भगवंत अजून फार दूर राहिला आहे. तिखट तिखटाप्रमाणे लागू लागणे ही जशी सापाचे विष उतरल्याची खूण आहे, त्याचप्रमाणे परनिंदा गोड वाटनाशी झाली की देव जवळ येत चालला असे समजावे. म्हणून, ज्याला स्वतःचे हित करून घ्यायचे असेल त्याने परनिंदा सोडून द्यावी आणि जिह्वा नामाला वाहावी. भगवंताच्या मागनि जाणाऱ्याने, दुसऱ्याच्या ठिकाणी दिसणाऱ्या दोषांचे बीज आपल्यामध्ये आहे हे ध्यानात ठेवून वागावे, आणि अवगुणाचे तण आपल्या अंतःकरणातून काढून टाकून तिथे भगवंताच्या नामाचे बीज पेटावे. पुष्कळ वेळा आपले दोष आपल्याला कळतात, ते भगवंताच्या आड येतात हे देखील कळते, पण त्याला आपला इलाज नसतो. उदाहरणार्थ, काही लोकांची दृष्टी फारच बाधक असते. एखादी चांगली वस्तू किंवा गोष्ट त्यांनी बघितली की ती बिघडते. असे दोष पुष्कळ वेळा ज्याचे त्याला सुधारता येत नाहीत. पण सत्संगती जर लाभली तर मात्र असले दोषदेखील सुधारतात. हाच संतांच्या संतांचीचा महिमा आहे. मनुष्य स्वभावतः आपले दोष



आरोग्य संजीवनी

प्रभावशाली कडधान्य

ज्योतिर्मय साहित्य

पुर्वीच्या काळात लोक मोड आलेले कडधान्य, डाळी, पालेभाज्य यांचे सेवन करत होते. त्यामुळे ते दिर्घायुषी होते. पण, नंतरच्या काळात नाशत्याला सॅन्डविच अन् दुपारच्या जेवणाला, सायंकाळच्यावेळी पिझ्झा बर्गर यांनी या पौष्टीक पदार्थांची जागा घेतली. त्याचे साईड इफेक्टही व्हायला लागले. तरीही आजही लोकांची जीवनशैली बदललेली नाही. जे आरोग्याची जास्त काळजी घेतात. जे वर्कआउट करतात त्यांनी मात्र या धान्यांचे महत्त्व जाणले आहे. अंकुरलेले धान्य म्हणजे शुध्द पूर्ण पौष्टिक अन्न आहे. मूग, हभरा, ज्वारी, बाजरी ही संपूर्ण धान्ये रात्री भिजवून सकाळी कांदा, मीठ आणि टोमॅटो मिसळून खावीत. कडधान्य तुमच्या पोटाला आधार देतात. तुम्हाला सतत भूक नाही लागत. त्यामुळे तुम्ही लिमिटेड खाता आणि तुमचं आरोग्यही नियंत्रणात राहतं. कडधान्य इतके प्रभावशाली आहेत की, त्यातील सर्व पोषक तत्व शरीराला पूर्णपणे उपलब्ध असतात. स्पाउट्समध्ये जवळजवळ सर्व प्रकारचे पोषक असतात. कडधान्य सर्व प्रकारच्या जीवनसत्त्वे,

खनिजे, लोह, तांबे, मॅग्नेशियम, पोटॅशियम इत्यादींनी परिपूर्ण असतात. स्पाउट्समध्ये ओमेगा ३ फॅटी ऍसिड देखील असते जे हृदयाच्या आरोग्यासाठी खूप उपयुक्त आहे. सर्वात मोठी गोष्ट म्हणजे स्पाउट्समध्ये कोणतेही केमिकल मिसळले जात नाही. किंवा ते इतर कोणत्याही वस्तूसह शिजवले जात नाही, ज्यामुळे पोषक घटकांची रचना बदलते. म्हणूनच अंकुर हा शुध्द नैसर्गिक आहार आहे. मोड आलेल्या कडधान्यांमध्ये मुबलक प्रमाणात फायबर असते जे आपली पचनक्रीया सुरळीत करते. अंकुरलेल्या धान्यांमध्ये अशी अनेक एन्झाइम्स आढळतात ज्यामुळे पचनशक्ती मजबूत

संकलन – डॉ. प्रमोद ढेरे (निसर्ग उपचार तज्ञ) पिंपरी-चिंचवड, पुणे. आरोग्यविषयक व्याख्याते व लेखक संपर्क – ९२ ७९ ६६९ ६६९

होते. हे एन्झाईम अन्न पचवण्यामध्ये आणि त्यातून पोषक द्रव्ये शोषून घेण्यामध्ये खूप वेगाने काम करतात. कोंब आलेले बटाटे खाणं

॥ अध्यात्म ॥

मधुकर बोरीकर, पुणे

अविद्या

ज्योतिर्मय साहित्य

अध्यात्माचा अभ्यास करताना ब्रह्म, माया, विद्या, अविद्या, ज्ञान व विज्ञान हे शब्द वारंवार उपयोगात येतात. सामान्यपणे आपल्याला यातील फरक लक्षात येत शकत नाही. म्हणून या शब्दांची स्पष्ट ओळख व्हावी, आणि विशेष करून अविद्या या विषयावर विस्तृतपणे लिहावे असे माझे एक विद्वान मित्र यांनी सुचविले. त्यांच्या प्रेरणेतून मी या विषयावर लिहिण्याचा प्रयत्न करणार आहे. माझ्या मागील एका लेखात ज्ञान विज्ञान व अज्ञान यांच्या व्याख्या देण्यात आलेल्या होत्या तरीही आता केवळ उजळणी म्हणून पुन्हा या व्याख्या पाहू. ‘‘ज्ञान‘‘ अध्यात्मात ज्ञान म्हणजे केवळ आत्म्याचा अनुभव हाच असतो आपण *अविद्या* अध्यात्माचा अभ्यास करताना *ब्रह्म, माया, विद्या, अविद्या, ज्ञान व विज्ञान* हे शब्द वारंवार उपयोगात येतात सामान्यपणे आपल्याला यातील फरक लक्षात येत शकत नाही. म्हणून या शब्दांची स्पष्ट ओळख व्हावी ,आणि विशेष करून अविद्या या विषयावर विस्तृतपणे लिहावे असे माझे एक विद्वान मित्र यांनी सुचविले. त्यांच्या प्रेरणेतून मी या विषयावर लिहिण्याचा प्रयत्न करणार आहे. माझ्या मागील एका लेखात ज्ञान विज्ञान व अज्ञान यांच्या व्याख्या देण्यात आलेल्या होत्या तरीही आता केवळ उजळणी म्हणून पुन्हा या व्याख्या पाहू. *ज्ञान* अध्यात्मात *ज्ञान म्हणजे केवळ आत्म्याचा अनुभव* हाच असतो आपण बाह्य जगात वेगवेगळ्या विषयांचे ज्ञान घेतो पण त्या ज्ञानाला, किंवा धर्मशास्त्राचे ज्ञान घेतो, त्यालाही फार तर विषया विषयी ज्ञान म्हणा किंवा शब्द ज्ञान म्हणा पण जेव्हा जेव्हा अध्यात्मात ज्ञान हा शब्द येतो तेव्हा त्याचा अर्थ आत्म्याचा अनुभव एवढाच असतो. *विज्ञान* :- या विश्वाच्या चरा चरातील अनु रेणू आणि सगळेच ब्रम्हांड कायम गति शील असते या *गतीच्या अनुभवाला विज्ञान म्हणतात*.*अज्ञान:-* अध्यात्माच्या भाषेत जे सदैव नित्य राहणारे असते केवळ त्यालाच सत्य म्हणतात आपल्या भोवतीचे ब्रम्हांड हे केव्हा ना केव्हातरी नष्ट होणारे आहे म्हणून ते सदैव सत्य नाही ते कोणत्या तरी एका दिवशी विलय होऊन नष्ट होईल. हे अनित्य आहे. म्हणून *विज्ञानाला सत्य समजणे हे अज्ञान आहे*

ज्ञान विज्ञान व अज्ञान याचा धावता आढावा घेतल्यानंतर आता या लेखाच्या मूळ विषयाकडे म्हणजे विद्या व अविद्या याकडे आपण आता वळू. *विद्या:-* जो या परमात्म्यात सर्वांना, आणि सर्वांत परमात्म्याला पाहतो. त्याला सर्वां विषयी प्रेम वाटते. भगवद्गीतेने ही विद्वान ब्राह्मणा पासून हत्ती, घोडा, कुत्रा, मांजर, चांडाल या सर्वांत ईश्वर पाहणाऱ्यालाच समदर्शी म्हटले आहे. त्यामुळेच एकत्वाचा अनुभव येतो. यामुळे शोक व मोह नष्ट होतात, आणि तो मनुष्य आनंदाने परिपूर्ण होतो. एकात्मतेचा रस्ता हा आनंदाचा असतो. अशी विद्या जी या एकात्मतेकडे नेते त्याविषयी ईशा वास्य उपनिषदात काय लिहिले आहे हेही पाहू. (क्रमशः)

लघु बोधकथा



बळी तो कान पिळी

एकदा प्राण्यांमध्ये रोगाची साथ सुरू होऊन हजारो प्राणी मरू लागले. आपण फार पाप केल्यामुळे देवाने हा कोप केला आहे असे सर्व प्राण्यांना वाटून त्यांनी आपली वाईट कृत्ये कबूल करायचे ठरविले व जो सर्वात मोठा अपराधी ठरेल त्याने देवाच्या कोपाला शांत करण्यासाठी बळी जावे असे ठरले. ठरल्या वेळी सगळेजण हजर झाले व न्यायाधीशाच्या जागी एकमताने कोल्हााची निवड केली गेली. प्रथम सिंहाने पुढे होऊन कबुली दिली, ‘मी फार गरीब कोकरांना ठार मारलं, एवढंच नव्हे तर फार भूक लागल्याने एका धनगरालाही ठार मारून खाल्लं.’ त्यावर न्यायाधीश म्हाराज मोठ्या गंभीरतेने म्हणाले, ‘एखाद्या सामान्य प्राण्याने अशा गोष्टी केल्या असत्या तर नक्कीच मोठा अपराध ठरला असता. पण महाराजांना इतरांपेक्षा जास्त सवलती असतात. मूर्ख बकऱ्या नि एकच धनगर खाणं हा काही मोठा अपराध नाही.’ या निकालामुळे हिंस्त्र प्राण्यांनी कोल्हााची तारीफ केली. यानंतर वाघ, चित्ता, अस्वल वगैरे प्राण्यांनी आपापल्या कबूली दिल्या व कोल्हाने वरीलप्रमाणेच निकाल दिला. शेवटी एक गरीब गाढव पुढे येऊन म्हणाले, ‘एका शेतकऱ्याच्या इनाम जमिनीतलं मूठभर हिरवं गवत मी खाल्लं. आणि त्याबद्दल मला पश्चात्ताप’ काय पश्चात्ताप ?’ न्यायाधीश झालेले कोल्होबा ओरडले. ‘अरे पाप्या नक्कीच तुझ्या पापामुळे सध्या हा देवाचा कोप झालेला आहे. यालाच मरणाची शिक्षा योग्य आहे !’ असा निकाल कोल्होबांनी देताच सगळ्यांनी मिळून त्या बिचाऱ्या गाढवाला ठार मारले.

तात्पर्य : बळी तो कान पिळी.

दवाखाना

मलेरिया (२)



ज्योतिर्मय **साहित्य**
नमस्कार मैत्रांनो!
मलेरिया हा या गंभीर आजाराला कारणीभूत असलेल्या प्लाझमोडियम या परजीवीचे वाहक डাস असतात. या क्षुद्र गणल्या गेलेल्या कीटकांच्या अंदाजे ३००० हून अधिक प्रजातींमधून एकमेव फक्त मादा अॅनोफिलीस प्रजाती ही या परजीवीचा मानवात प्रसार करीत असते. मादी डাস मानवाला छळतात कारण मानवी रक्तातील कांही प्रथिने त्यांच्या अंड्यांच्या विकासासाठी आवश्यक असतात. म्हणूनच त्यातील निरुपद्रवी नर डাস मानवांना चावत नाहीत. हे डাস निशाचारासारखे ऐन संध्याकाळी आणि रात्रीच्या वेळी अधिकच शक्तिमान होतात. संशोधनानुसार, रक्तगट असलेल्या लोकांना डাস सर्वाधिक प्रमाणात चावतात, आणि हाच रक्तगट सर्वाधिक लोकांत (३५%) आढळून येतो. मंडळी, प्लाझमोडियम या परजीवींच्या मुख्यत्वेकरून ५ प्रजाती आहेत. मानवांना संक्रमित करणाऱ्या याच पाच प्रजातींच्या आधारे मलेरियाचे वर्गीकरण करण्यात येते. यापैकी भारतात सामान्यपणे आढळणाऱ्या २ प्रकारांविषयी चर्चा करू या. प्लाझमोडियम फाल्सीपेरम: हे परजीवी सर्वात धोकादायक असतात, त्यांच्या संक्रमणामुळे

होणारा मलेरिया गंभीर असतो. परजीवींची संख्या खूप जास्त असल्यास तसेच वेळेवर उपचार न केल्यास अवयव निकामी होतात, रुग्ण बेशुद्ध होतो, मेंदूला तीव्र बाधा होते आणि शेवटी विविध प्रकारे शरीरविकृतीची गुंतागुंत वाढत जाऊन रोग्याचा मृत्यू होऊ शकतो. दुर्दैवाने अशा प्रकारचा तीव्र मलेरिया आफ्रिकेत सामान्यपणे दिसून येतो. त्यातही चितेची बाब ही की ५ वर्षांखालील मुलांत हा प्रकार अधिक आढळतो. प्लाझमोडियम व्हायवॅक्स: आफ्रिकेबाहेर सर्वाधिक व्याप्ती असलेला आणि आपल्या देशात सामान्यपणे आढळून आलेला मलेरिया याच प्रजातींमुळे होतो. याची तीव्रता फाल्सीपेरमद्वारे झालेल्या मलेरियापेक्षा निश्चितच कमी असते. मात्र हे परजीवी मानवाच्या यकृतात निष्क्रिय अवस्थेत असतात आणि म्हणून इथे दुबार मलेरिया होऊ शकतो. थोडक्यात व्हायवॅक्सचे धोरण असते, “जमेल तेव्हा मी परत येईनच” मात्र फाल्सीपेरम असे करीत नाहीत, एकदाच वर्मावर एकच घाव आणि दोन तुकडे करून स्वतः मोकळे होतातच पण कधी कधी संक्रमित रोग्याला देखील कायमचे मोकळे करतात. प्लाझमोडियमच्या अन्य प्रजाती आहेत: ओव्हल, मलेरिये आणि नोलेसी. प्लाझमोडियम परजीवीचा

शोध: फ्रेंच लष्करी डॉक्टर आणि परजीवीशास्त्रज्ञ डॉ. चार्ल्स लुई अल्फान्स लॅव्हरन (१८ जून १८४५ - १८ मे १९२२) यांनी १८८० साली अल्जेरियामध्ये प्रथमच मलेरिया रुग्णांच्या रक्तामध्ये परजीवी (प्लाझमोडियम) शोधून काढला. या महत्त्वपूर्ण शोधासाठी त्यांना १९०७ चे नोबेल पारितोषिक बहाल करण्यात आले. मलेरिया हा रोग त्या काळी नक्कीच भयावह असला पाहिजे. २००२ मधील डॉ. रांस यांच्या नोबेल पुरस्कारानंतर केवळ ५ वर्षांतच

याच रोगासंबंधी लॅव्हरन यांना याच रोगासंबंधी दुसरे नोबेल पारितोषिक मिळाले. प्लाझमोडियमचे जगावेगळे जीवनचक्र - हा एक बिचारा एकपेशीय प्रोटोजोआ आहे म्हणून त्याला कमी लेखायचे अजिबात मनात आणू नका. आलिशान आप्पलपोटे जीवन जगायला त्याला एक यजमान (होस्ट) मानव पुरेसा नाही तर डাস हे त्याचे बंधनकारक दास (व्हेक्टर-वाहक) आहेत. हे जीव विरक्त जीवन जगणारे आहेत. स्वतःच्या पोटापुरते (त्यांचे सर्वच अवयव

एका पेशीत सामावतात) खाणे आणि जमेल तितकी वंशवृद्धी करून आपल्या प्रजातीचा झेंडा उंचावत ठेवणे त्यांना कोटी-कोटी वर्षांपासून जमले आहे. कारण? अत्यंत माफक गरजा!



लेखिका
डॉक्टर मीना श्रीवास्तव

पोराबाळांना जन्म दिला की यांचे इहलोकीचे इतिकर्तव्य संपते. पोरांना स्वतःचे अन्न आणि निवारा शोधणे बंधनकारक! प्लाझमोडियम व्हायव्हॅक्सचे प्रामुख्याने ४ अवतार आहेत. यातील दोन म्हणजे मानवाच्या यकृतातील (लिव्हर), म्हणजे एक्सो-एरिथ्रोसाइटिक आणि त्याच्या लाल रक्तपेशीतील (एरिथ्रोसाइटिक)! यकृतातील निष्क्रिय अवतारांना हिप्नोजोइट्स म्हणतात. त्यांच्यामुळे दुबार मलेरिया होऊ शकतो. संक्रमित डাস (मादा अनोफिलीस) स्पोरोझोइट्स या प्लाझमोडियमच्या प्रथम अवताराचे इंजेक्शन आपल्या चाव्याद्वारे मानवाच्या रक्तात टोचतो; हे बालक स्पोरोझोइट्स यकृताच्या पेशींना संक्रमित करतात, कांही सवयीनुसार तिथेच झोप काढतात (हिप्नोजोइट्स) आणि योग्य वेळ आली की रक्तात त्यांची एन्ट्री होते. बहुतेक रक्तपिपासू स्पोरोझोइट्स लाल रक्तपेशींच्या आत कैक गुणाकार करीत तरुण धारण करतात. लाल रक्तपेशींमधील गुणाकार अलैंगिक असतात. एका लाल रक्तपेशीची टाकी फुल्ल झाली की दुसरीत, मग तिसरीत असे लाखो रक्तपेशींत अक्षरशः

असंख्य मेरोझोइट्स तयार होत राहतात, लाल रक्तपेशींच्या आत त्यांची संख्या इतकी अधिक वाढते की मानवाच्या या अतिमहत्त्वपूर्ण लाल रक्तपेशी काचेसारख्या कचाकच फुटतात. हीच ती वेळ आणि हाच तो क्षण, जेव्हा रक्ताची चाचणी केल्यास प्लाझमोडिया सूक्ष्मदर्शक काचेतून दिसतात. शिवाय याच वेळी मलेरियाच्या सर्वांच त्रासदायक अवस्थेत रोग्याला थंडी वाजून चांगलाच ताप भरतो. मात्र मेरोझोइट्सची घटका जसजशी भरत जाते (४८ तास) तसतसे ते मरतात व रोग्याचा ताप देखील कमी होतो. त्याआधीचा मेरोझोइट्सचा कारनामा म्हणजे त्यांच्यापैकी कांहींचे गमिटोसाइट्स (नर/मादी) या अवतारांत रूपांतर होते. डस माणसाला चावतांना त्याच्या रक्तातून गमिटोसाइट्स (नर/मादी) स्वतःच्या पोटात घेतात. या मादा अॅनोफिलीस डसांमध्येच त्यांचे लैंगिक पुनरोत्पादन होऊन त्यांचे योग्य संगोपन होते आणि स्पोरोझोइट्स तयार होतात. डसांच्या चाव्यानंतर ते नव्या मानवी भक्षाला गाढतात. फाल्सीपेरममध्ये हिप्नोजोइट्स हा प्रकार नसतो. या चार अवतारांचे अधिक गुणगान पुढील भागात!

कवितेच्या लाटावर...

कवितेच्या लाटावर...

मागमूस जीवनाचा

उपभोगता न येते माणसाला
आयुष्यात सुख हे जीवनाचे
सांगा! कसे कळावे त्याजला
मग तंत्र हे सुखी जीवनाचे

आला कोठून जगी तो येथे
जायचे आहे त्याजला कोठे
न जाणतो कधी तो जीवनी
काय साधायचे या जीवनी

उन्माद करतो तो स्वकर्तृत्वाचा
अहंकार दाखवी धनसंपत्तीचा
त्याला न माहीत आहे पूढे काय!
जीवनभर करितो फक्त हाय हाय!

तरीही, समजूनी ना घेतो माणूस
जीवनी काही न शिकतो माणूस
राक्षसापरी कृत्य करतो माणूस
शेवटी, न राहतो त्याचा काही
मागमूस!

काव्यरचना
मधुकर निलेगावकर, पुणे

यो अटलबिहारी थे
यो अटलबिहारी थे
हम सब की वो शान थे
इस भारतमाता के प्रेम पुजारी थे

यो पत्रकार भी थे
शब्द कवी भी थे
यो अखंड ब्रह्मचारी थे
बोलने में प्रखर, नेतृत्व में पुढारी थे

जिंदगी को गले लगाकर
मौत से हारे नहीं
सब को जिन्होंने लगाया गले
आज मरके भी वो हारे नहीं

कल सपना था जिनका कमल खिले
वो आज पुरा हो गया
भारतमाता की गोद में
भारतरत्न ही सो गया

अलकानंतसुत श्रीपाद दसरे
छ.संभाजीनगर मो.9975950801

यत्र तत्र सर्वत्र
तू पहाटेचा सोहळा
तिमिरातील किरण..
घंटेचा निनाद
आभाळाच तोरण..

तू सागराची गाज
शांततेची लाट..
क्षितीजाच टोक
नदीवरचा घाट..

तू वाऱ्याचा वेग
समतील पृथा..
निसर्गाचे दान
नियमांची प्रथा

तू अग्नीच्या ज्वाळा
ऊर्जेचे वर्दान..
जल पृथ्वी वाऱू
अग्नी आकाशाची खाण..

तू यत्र तत्र सर्वत्र
भविष्य भूत वर्तमान
सखील अंतर्मनातले
समाधानाचे मूळ ज्ञान..

तू गतीची परिक्रमा
परमोच्च बिंदू अमृत
आत्मकेंद्रित क्षुद्रांचे
परिच वलय छेदीत

© काव्य प्रतिभा

मी सुशर्मन

सव्वा दोन वर्षांचा मी
माझे नाव सुशर्मन
मजा करतो गोंगल घालतो
करतो बारीक निरीक्षण

जे जे चांगले दिसते मला
साठवून ठेवतो नयनी मी
कंटाळा येता कधी मला
स्मरतो पुन्हा मी मनी

नव्या नव्या ठिकाणी फिरायला
आवडते खूप मला
गोड गोड खायला मिळता
लागतो मी नाचायला

खिसमसच्या सुट्या आहेत
मजा मजा मी करणार
तुम्ही कुठे बाहेर निघाले की
तुमच्या पुढे मी पळणार

गिरीश वसेकर
९४२२६५९४००

प्रेमात नाही पडले !!

पी.टी.च्या तसाला
खेळायला सोडले
पालताना लंगडी
सगळून पडले. || १ ||

वाढदिवस दहावा
सायकल मिळाली भेट
पायंडल चालवताना
पिंतीला पडले घेत. || २ ||

लवकर उरकले
बाबांनी लग्न माझे
सासरी नादतांना
पडलेच घेऊन ओझे || ३ ||

लागले नोकरीला
पेतली मग खुट्टी
शिकतानाच कितीदा
फुटलीय हनुवटी || ४ ||

ओपोळ करून एकदा
धडपडले पायरीवर
गळ्यात हात बांधलेला
होता चांगला महिनाभर, || ५ ||

फुटले कितीदा गुडघे
हात, कपाळ, हनुवटी,
प्रश्न एक मनात दाटे
आहे का मीच अशी एकटी? || ६ ||

किर्येकदा नव्याने
धडपडले आणि मोजले
वाईट एवढेच वाटले की
फक्त प्रेमात नाही पडले || ७ ||

सौ. मनोरमा बोरडे
छत्रपती संभाजीनगर

जन्मगाव.,

सोडून जन्म गाव लोक गेलीत देशाला
माय ममता सुकली नोटा दाटल्या खिशाला,,,

नोटा दाटल्या खिशाला गणगोत दुरावल
खोट्या इधतीपायी म्हणती लोकाला, 'आपल'...

म्हणती लोकाला, 'आपल' याचे उघडेना डोळे
कपडे सफेद कडक 'मन' आतमधी काळे,,,

'मन' आतमधी काळे त्याला लावा रे साबण
याव परतून गावा वाट पाहत अंगण,,

वाट पाहत अंगण अंगणात निंब उभा
बाज टाकली सावलीला तिथे पडले बाबा,,

तिथे पडले बाबा जिथे जगले, वाढले
एकाच्या बळावर सारे खटले पोसले,,

सारे खटले पोसले मायबाप, बहीणभाऊ
येणारे जाणारे पोटेचे लेकर नऊ,,,

पोटेचे लेकर नऊ सारी नांदती सुखान
साथ दिली म्हणे मला माझ्या जन्म गावान,,,,!!

©©©
सौ. मनोरमा भारत बोरडे, छत्रपती संभाजीनगर

वनभोजन

एक अवर्णनीय हवासा आनंद ज्यात खरोखर आहे स्वानंद,
वनभोजन हे निसर्गासाजिथी देई मनसोक भोजनतृप्तीनंद,
वनभोजन मग ते कोणत्याही वयाचे, मित्रपरिवार, सगंसीयरे
असले तरी, आकाशाखाली धरतीवर, वृक्षसामिन्धिच बरे,
रोजच्या वातावरणातून वेगळे धकाधकी जीवनातून मोकळे
नदीकिनारी, किंवा शेतवाडीत जेथे पिके भाजीपाला फुले फळे
असे आम्ही केले वनभोजन घरात नातेवाईकांनीच ठरवले
जाऊ या सर्व तीसवाळीस जण लहानथोर मंडळी सारे हरखले
मामाच्या मोठ्या वाडीत जाऊ सर्वांचा एकमती होकार आला
नानथोर भावंडे आम्हीलागले आनंदे उड्या मारीत तयारीला
नदीकिनारी ती बाग, बहरलेली निसर्ग सुंदर परिसर, गार वारा
मोठ्यागाडीत भांड्याचापसारा लागणारे सामान भरले भराभरा
मजेत मोठ्या बसने निघालो आठ वाजताच तिथे पोहोचलो
सामान भरभरा उतरवून सारे मग पटापटा कामाला लागलो
बैत होता मोठा बडे मटणाचा आई, आजी ताई माई सर्वांची
कामाची युगलबंदी, आजोबा बाबा, मामा, धांदल सार्यांची
मावशी, मामी, वाटण, घाटण मदत करू लागल्या भरभर,
आई, आजी, मटण शिजविते घुलीवर, घमघमाट सुटे वाडीभर
टम्म फुगलेले बडे सांभारभात झणझणीत मटण, लोलीपाप
झमकास जेवण, लागे डुलकी आद्यवृक्षा खाली आपोआप
जेवणे झाली, गप्पा गाणीगोष्टी झाडावर, नदीवर, हुड्डजाना
संध्याकाळ झाली, खूप, खूप सर्वांनी धम्माल केली खेळताना
चला लवकर आवरारे पटकन लावून आजोबांची हाकी आली
आनंदाच्या उधाणात सर्वांना वनभोजनाची मज्जा आली
स्वाप्रगंधा सतीश आंबेकर
कलाशिक्षिका, ९४२२३७५६९९

कोण कोणावर मरत?

कोण कोणावर मरत कळतच नाही
कोलजच्या जीवनात मज्जा असते लई
बाबा मज्जा असते लई,
अन कोण कोणावर मरत कळतच नाही

जिला जिला वाटते मी सुंदरच दिसते
आणि प्रत्येकाला वाटते ती मलाच हसते
पण हसण्याचा अर्थ असतो मात्र काही
अन कोण कोणावर मरत कळतच नाही

एखाद्याची ट्यूब मात्र उशिरा पेटते
आपणही प्रेम करावं असं फायनल ईयरला वाटते
पण एका वर्षात मेल बसत नाही काही
अन कोण कोणावर मरत कळतच नाही

एकदोन वर्षांनंतर एखादी बोलते
बोलता बोलता हळूच म्हणते भाऊ
मी तुला राखी बांधत
राखी बांधल्यावर म्हणावे लागते ताई
अन कोण कोणावर मरत कळतच नाही

अशातच त्याचे मने होतात मग
त्यावर एकच उपाय तो म्हणजे लग्न
लग्नासाठी मिळत नाही बाई
अन कोण कोणावर मरत कळतच नाही

- संतोष निकाळजे, नाशिक